

LECTIO DIVINA

Is-Seba' u Għoxrin Hadd

Matul is-Sena (Sena C)

Lq 17, 5-10

“L-apostli qalu lill-Mulej: ‘Kattar fina l-fidi.’” (v.5)

L-apostli jagħmlu din it-talba lil Ġesu' quddiem il-kelmiet iebsa dwar ir-riskju li wiehed jagħti skandlku u dwar il-maħfra kontinwa lil ħuk li jonqsok (ara Lq 17,1-5). Femhu li l-għaqda ta' bejniethom hija marbuta mal-fidi. Fehmu wkoll li l-fidi hija fragli jekk ma tkunx msaħħa bil-grazzja t'Alla: *“Xmun, Xmun! Ara, ix-xitan riedkom f'idejh biex jgħaddikom mill-għarbiel bħall-qamħ, imma jiena tlabt għalik, biex il-fidi tiegħek ma tigix nieqsa.”* (Lq 22,31-32), *“għax mingħajri ma tistgħu tagħmlu xejn”* (Ġw 15,5).

“Wegibhom il-Mulej: ‘Kieku kellkom fidi mqar daqs żerriegħa tal-mustarda, kontu tgħidu lil din is-siġra tat-tut, ‘Inqala’ u mur tħawwed fil-baħar, u hi kienet tisma’ minnkom.” (v.6)

“Kieku kellkom fidi mqar daqs żerriegħa tal-mustarda’: Il-fidi ma titqiesx bħala kwantita' (f'kuntrast ma żerriegħa tal-mustarda), imma hija relazzjoni, hija att ta' fiduċja sħiħa f'Alla. Il-fidi li għalkemm tidher żgħira għandha fiha qawwa straordinarja.

‘kontu tgħidu lil din is-siġra tat-tut, ‘Inqala’ u mur tħawwed fil-baħar, u hi kienet tisma minnkom’: L-għeruw ta' din is-siġra huma hekk rezistenti li s-siġra tista' tibqa' mħawla fl-art għal 600 sena (*Stoeger*). Għal daqstant, għalkemm il-għejxien tal-fidi iwettaq għeġubijiet, hemm dejjem ir-riskju li nitilfuha: *“Imma taħsbu intom li Bin il-Bniedem se jsib il-fidi fuq l-art meta jigi?”* (Lq 18,8).

“Wiehed minnkom ikollu qaddej qiegħed jahrat jew jirgħa; meta jidħol mill-għalqa x'se jgħidlu? ‘Ejja, isa, u oqgħod għall-ikel?’ Jew, ‘Lestili x'niekol, ilbes il-fardal u newwilli sa ma niekol u nixrob jien, u mbaġħad tiekol u tixrob int?’” (v.7-8)

'ikollu qaddej': bil-grieg 'doulos', ilsir. L-appostlu jixbaħ lill-ilsir (mhux tiegħu nnifsu) sew meta 'jizra' -jaħrat', b'referenza għax-xandir tal-Kelma, u sew meta 'jirgħa', b'referenza għar-relazzjoni mal-merħla biex jaqdiha fil-ħtigijiet tagħha.

Għall-kuntrarju tal-aħħar kelma tal-vers ta' qabel: *'u hi kienet tisma' minnkom'*, il-fidi ma tfissirx xi qawwa tixbaħ lill-maġija, imma hija li toqgħod għall-Mulej, li tiddependi minnu: *"ikun li trid int"* (Mt 6,10)

'ilbes il-fardal' u **'newwilli sa ma niekol u nixrob jien'**: juru l-kundizzjoni tagħna ta' Isiera. Ġesu' jurina mħabbtu billi wettaq dan (ara Ġw 13,1ff); *"Il-kbir fostkom (Ġesu' nnifsu) għandu jkun il-qaddej tagħkom"* (Mt 3,11).

'Ejja, isa, u oqgħod għall-ikel?' Jew, 'Lestili x'niekol...': Il-fidi hija mgħejxha kontinwament u kullimkien mhux f'mumentu (eż. meta nkun il-knisja u mbagħad fil-ħajja ordinarja ta' kuljum ma teżistix).

"Jaqaw se jroddlu ħajr lill-qaddej talli jkun għamel li ordnalu?" (v.9)

Fin-natura tagħna (*per natura*) aħna qaddejja. Frattant, Ġesu' nnifsu ħa n-natura ta' qaddej (skjav) u hekk obbliga lilu nnifsu li jaqdina: *"Hu li għad li kellu n-natura ta' Alla... xejjen lilu nnifsu billi ħa n-natura ta' Isir; sar jixbaħ lill-bnedmin..."* (Fil 2,6-7); *"Għax jien tajtkom eżempju, biex kif għamilt jien magħkom, hekk tagħmlu intom ukoll"* (Ġw 13,15).

"Hekk ukoll intom, meta tagħmlu kull ma tkunu ordnati, għidu, 'Aħna qaddejja li ma niswew għal xejn: għamilna biss dak li kellna nagħmlu.'" (v.10)

'Aħna qaddejja li ma niswew għal xejn': It-terminu grieg ma jurix żvalutazzjoni f'dak li aħna, imma li ma għandniex id-dritt għall-ħlas. Juri li l-ħidma tagħna hija sempliċement don tiegħu u għalhekk ma jista' jkollna l-ebda pretensjoni għal dak li nwettqu. Hija l-imħabba tiegħu li twassal biex jinqeda bina.

'għamilna biss dak li kellna nagħmlu': *"Jekk jiena nxandar l-Evangeliu ma għandix biex niftaħar; jien obligat nagħmlu dan. Ħażin għalija jekk ma nxandarx l-Evangeliu. Jekk dan nagħmlu minn rajja, ikolli dritt għall-ħlas; imma jekk nagħmlu għax obligat, dan ifisser li qiegħed nagħmel ix-xogħol li Alla fdali f'idejja"* (1 Kor 9, 16-17). Il-farizew (ara Lq 18,9-14) kien qed jippretendi minn Alla xi drittijiet għal dak li kien jagħmel.

San Pawl meta stqarr li qeda' lill-Mulej bl-umilta' (ara Atti 20,19), jgħid: *"Izda jien lil ħajti xejn ma nqisha għażiża għalija jekk mhux biex intemm il-mixja tiegħi u l-ministeru li ħadt mingħand il-Mulej Ġesu'"* (Atti 20,24).

Għar-Riflessjoni:

1. Kull tip ta' awtorità tfisser qadi: *"qdejt lill-Mulej bl-umilta' kollha, bid-dmugħ u bit-tiġrib li fih sibt ruħi minħabba t-tnassis tal-Lhud"* (Atti 20, 19); *"Aħna ħaddiema ma' Alla; u intom l-għalqa ta' Alla"* (1 Kor 3,9). Kull ħidma li nwettaq qed inqisha bħala missjoni ta' qadi afdana f'idejja? Ċerti diżappunti tagħna huma marbutin mal-pretensjonijiet.
2. Nipprova nikkontempla lil Alla lli qiegħed jaqdini/iħobbni... jirnexxieli nagħraf u niggosta s-sinjali tal-imħabba tal-Missier għalija?
3. Jezistu *areas* fl-ħajja tiegħi fejn jien mhiniex indaħħal fihom il-fidi? X'qed ikun ir-rizultat ta' dan?